

12.12.2014

Biex il-pubbliku jkun infurmat b'dak kollu li l-Kunsill Lokali wettaq tul is-sena 2014 u wkoll biex jinghata hjiel ta' x'ikun qed jigi ppjanat ghal matul is-sena finanzjarja li ġejja, qeghdin inżommu din il-laqgha tal-lokalita li hija t-tnejn u ghoxrin wahda fl-istorja ta' kemm ilu mwaqqaf il-Kunsill Lokali L-Ghasri.

Rapport tax-Xoghol li sar mill-Kunsill Lokali L-Ghasri matul is-Sena 2014

Dan ir-rapport ser ikopri x-xogħlijiet u attivitajiet li saru mill-Kunsill Lokali L-Ghasri matul is-sena 2014.

Il-Kunsill Lokali L-Ghasri huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raħal. Dan hu rendikont tax-xogħlijiet li wettaq, il-Kunsill għall-ġid tar-raħal tagħna. Nibdeu billi nsemmu x-xogħol li jsir permezz tal-kuntratti li għandna ma' diversi kuntratturi.

Il-Kunsill huwa responsabbli mill-indafa u manutenzjoni tat-toroq kemm urbana kif ukoll taż-żona mhux urbana. Il-ġbir ta' skart domestiku, skart riċiklabbli u skart goff isir ukoll mill-Kunsill. Insemmi wkoll it-tbattil tal-Bring in Sites u l-ġbir ta' l-skart riċiklabbli kull nhar ta' Tlieta li jsir mill-Green mt. Minn Novembru ta' din is-sena flimkien ma' Green mt beda isir il-ġbir ta' ħgieg riċiklabbli kull l-ewwel Ħamis tax-xaħar.

Il-Kunsill jieħu ħsieb ukoll it-tindif tal-latrina pubblika. Il-Kunsill huwa sodisfatt mis-servizzi li qed jieħu mill-kuntratturi konċernati u kull meta kien hemm bżonn dejjem sibna l-koperazzjoni tal-istess kuntratturi.

Il-lampi tat-toroq jaqgħu wkoll taħt ir-responsabilta tal-Kunsill ħlief dawk il-lampi li jkunu mwahħla ma' arblu peress li dawn jieħdu ħsiebhom l-Enemalta Co. Ta' min jgħid li meta lampa tkun maħruqa jew tpetpet anke tal-lampi li jkunu mwahħla mal-arblu, ir-rapport irid isir għand il-Kunsill u minn naħa tagħna mill-ewwel ngħaddu r-rapport lill-kuntrattur jew lill-Enemalta biex issir il-manutenzjoni meħtieġa. Matul din is-sena għamilna wkoll żewġ lampi godda f'inhawi ta' Triq Wied Sara peress li parti minn din it-triq kienet mudlama.

Il-Kunsill jieħu ħsieb biex jagħmel tabelli tat-traffiku godda jew ibiddel dawk li jkunu fi stat ħazin. Il-marki tat-traffiku fit-toroq huma wkoll fir-responsabilta' tal-Kunsill.

Issa ser ngħaddi biex insemmi xi servizzi li joffri l-Kunsill. Il-Kunsill joffri servizz ta' 'internet' b'xejn minn zewġ postijiet differenti, mill-uffiċċju tal-Kunsill, u anke mill-Pjazza s-Salvatur.

Anzjani mir-raħal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jiġihaddem wara li sar ftehim bejn il-Ministeru Għal Ghawdex, il-Kurja u l-Kunsilli Lokali li jagħmlu użu mill-istess Ċentru.

Il-Kunsill kompla zied il-kotba fuq l-ixkaffi tal-librerija tagħna. Hawn ta' min isemmi li l-Kunsill ibbenefika minn skema speċjali dwar libreriji mnedija mid-Dipartiment għall-Kunsilli Lokali. Biex jibbenefika minn din l-iskema l-Kunsill ried jonfoq l-istess ammont mill-fondi tiegħu. Għalhekk biex il-Kunsill seta' jiehu l-massimu mill-fondi speċjali, xtrajna b'aktar minn €1,200 f'kotba u b'hekk il-Kunsill ingħata s-somma ta' €600 lura minn għand id-Dipartiment. Dawn il-kotba inkunu irridu nibgħatuhom lid-Dipartiment tal-Libreriji sabiex jiddaħlu fis-sistema kompjuerizzata. Sfortunatament il-Kunsill idum ħafna ma jirċievi lura dawn il-kotba u għalhekk ma inkunux nistgħu inpoġġuhom fuq l-ixkaffi tal-Librerija tagħna malajr daqs kemm nixtiequ.

Il-Kunsill qed jibbenefika mill-iskema ta' xogħol fil-komunita tal-ETC. Il-Kunsill għandu s-servizz ta' haddiem wiehed li qed jagħmel xogħol ta' manutenzjoni li jkun hemm bżonn f'diversi inhawi fir-raħal tagħna. Jagħmel xogħol simili għandna haddiem ieħor li qiegħed taħt l-iskema tal-haddiema ex WSC.

Flimkien mad-Dipartiment tal-Edukazzjoni l-Kunsill qed joffri lir-residenti tar-raħal tagħna kors tal-lifelong learning dwar il-hjata. Dan il-kors qed isir darba fil-gimgha matul is-sena skolastika. Għal dan il-ghan il-Kunsill kien xtara wkoll magna tal-hjata u b'hekk dawk li jattendu jkunu jistgħu jipprattikaw dak li jitgħalmu.

Servizz ieħor li qed jingħata mill-uffiċċju tal-Kunsill tagħna huwa dak tal-Posta fejn għandna Sub Post Office. Huma ħafna r-residenti li jagħmlu użu minn dan is-servizz li żgur qed ikun ta' kumdata kbira għalihom.

Il-Kunsill jiehu ħsieb li jorganizza wkoll attivitajiet kulturali matul is-sena. Ta' kull sena il-Kunsill jorganizza attivitajiet biex ifakkar Jum L-Għasri. Din is-sena sar tibdil b'din l-attivitajiet għar-raġuni li l-eks Kappillan Mons Ġużepp Mintoff għadda għal hajja oħra proprju f'it tal-jiem qabel jiġi ċelebrat Jum L-Għasri. Mons. Ġużepp Mintoff kien diġa ġie nominat u magħżul mill-Kunsill biex jingħata l-Premju Ġieh L-Għasri. Għalhekk f'Jum L-Għasri ġiet iċċelebrata Quddiesa għall-ruħ Mons Ġużepp Mintoff. Wara l-Quddiesa Michaelina Mintoff, oħt Mons Ġużepp Mintoff ġiet preżentata bil-pemju Ġieh L-Għasri.

Din is-sena l-Kunsill applika biex jiehu fondi mill-iskema dwar attivitajiet. Fil-fatt id-Dipartiment għall-Gvern Lokali alloka €2,000 biex stajna norganizzaw l-attivitajiet L-Għasri jicċelebra l-Arti. Din l-attivitajiet saret bejn il-31 ta' Mejju u l-1 ta' Ġunju. Ġew organizzati programmi muzikali, muzika tradizzjonali u kien hemm imwejjed b'ikel tradizzjonali. L-attivitajiet prinċipali kienet il-Hadd l-1 ta' Ġunju fejn ġie inawgurat l-Innu l-Kbir lill-Kristu Ewkaristiku Salvatur fil-preżenza wkoll tal-Ministru għal Ghawdex l-Onor. Anton Refalo.

Saru attivitajiet oħra matul is-sena fosthom fi żmien il-festa tar-raħal tagħna fejn jiġu organizzati loġħob għal kulhadd u anke tigrijiet taż-żwiemel.

Il-Kunsill organizza diversi hargiet matul is-sena. Fit-23 ta' Frar giet organizzata hargha ghal Marsaxlokk u Montekristo f'Malta. Fis-27 ta' Lulju organizzajna hargha ghal Splash And Fun f'Malta ukoll. Fil-5 ta' Awwissu saret hargha ohra ghall-Festa tas-Salvatur ta' Hal Lija. Fid-9 ta' Awwissu organizzajna hargha bil-Calypso Train fejn morna dawra madwar postijiet ta' interess f'Ghawdex stess. Fit-30 ta' Awwissu bil-koperazzjoni tal-Kunsill taz-Zghazagh organizzajna hargha ghaż-zghazagh fejn zaru diversi postijiet f'Malta. Il-Kunsill organizza wkoll BBQ fir-Ramla Ghawdex fl-20 ta' Settembru. L-ahhar hargha ta' din is-sena kienet organizzata nhar id-19 ta' Ottubru fejn morna gurnata Kemmuna. Ta' min isemmi li l-attendenza ghal dawn l-attivitajiet u hargiet dejjem kienet wahda tajba hafna.

Fit-3 ta' April flimkien ma' JP2 Foundation gie organizzat programm muzikali bis-sehem ta' Chorus Urbanus. Fit-18 ta' Mejju s-Sindku u l-Kunsill taw merhba lil Maltese Association of the Sovereign Military Order of Malta (MASMOM) li zaru r-rahal taghna. Fis-6 ta' Gunju l-Onor. Stefan Buontempo Segretarju Parlamentari ghall-Gvern Lokali zar il-lokalita taghna biex jiltaqa' mal-Kunsill fejn gie diskuss ix-xoghol u problemi li qed jiltaqa' maghhom il-Kunsill.

Bil-koperazzjoni tal-Primary Health Care Department organizzajna wkoll diversi Health Talks matul is-sena.

Fi zmien il-Milied il-Kunsill qed jorganizza tlett attivitajiet li ghalihom ikolna parteċipazzjoni tajba hafna. L-attivitajiet ta' zmien il-Milied ikunu mmirati ghal kulhadd u l-attendenza taghkom waqt l-istess attivitajiet timlina bil-kuraġġ biex inkomplu norganizzaw attivitajiet simili.

Nghaddi biex insemmi xi xoghlijiet importanti li saru matul din is-sena.

Fil-bidu tas-sena bil-koperazzjoni tal-Ministeru ghal Ghawdex inbena l-hajt tas-sejjeħ fi Triq il-Wilga. Progett ieħor importanti li sar mill-Ministeru ghal Ghawdex u b'fondi Ewropej kien dak ta' kisi bit-tarmak ta' Triq il-Knisja. Hawnhekk b'intervent ukoll minn naħa tal-Kunsill inbidel il-main tal-ilma li kien qadim u fi stat hażin. B'hekk issa din it-triq hija miksija kollha bit-tarmak u ghandha main tal-ilma ġdid.

Il-Kunsill kien applika ghall-fondi speċjali dwar restawr ta' postijiet storiċi li hareg id-Dipartiment ghall-Gvern Lokali. Il-Kunsill inghata €7,000 u li bihom irrestawra l-pedestalli ta' taħt l-istatwi ta' San Pietru u San Pawl li ghandna fuq iz-zuntier tal-Knisja Parrokkjali.

Progett ieħor importanti li wettaq il-Kunsill kien dak tal-kisi bil-konkos ta' Triq tal-Gallina. F'din it-triq ghaddejna ukoll main ġdid tal-ilma. Din it-triq kienet fi stat hażin hafna. Il-Kunsill applika ghall-fondi tal-EU taħt l-iskema Measure 125, Accessibilta aħjar ghar-raħħala. Il-Kunsill se jinghata sa massimu ta' €30,000 biex seta' sar dan il-progett li tlesta ftit tal-jiem ilu.

Nixtieq insemmi xoghol li forsi ma tantx jidher izda bhala Kunsill qed jaħliha hafna rizorsi u finanzi. Qed nirreferi ghal xoghol li jsir fiz-zona mhux urbana, fil-kampanja sabiħa li ghandna f'L-Ghasri. It-toroq ta' dawn l-inħawi huma magħmulin mit-turba, jigifieri żrar u ramel. Ghalhekk wara kull maltempata kbira dawn it-toroq igarrbu ħsarat kbar. Il-Kunsill bil-koperazzjoni tal-Ministeru Ghal Ghawdex bena diversi hitan li kienu iggarfu u diversi toroq jigu livellati mill-ġdid u b'hekk ir-residenti speċjalment il-bdiewa ikollhom access aħjar f'dawn l-inħawi. Hawn nixtieq niringrazzja lill-Ministeru Ghal Ghawdex tal-koperazzjoni tagħhom fejn mhux biss qed jibghatu l-haddiema izda meta ikun possibbli

għalihom jagħtuna l-ġebel u materjal ieħor li jkun hemm bżonn. Minn naħa tiegħu l-Kunsill qed jagħmel xogħol ta' taħmil li jkun hemm bżonn u anke xtrajna l-konkos fejn kien meħtieġ.

Il-Kunsill bħalissa qed jaħdem fuq diversi proġetti godda għar-raħal tagħna. Il-Kunsill kompli japplika għall-aktar fondi kemm minn skemi speċjali li jidher id-Dipartiment u anke minn fondi tal-Ewropa. Kif iktolna l-fondi meħtieġa l-Kunsill ser ikun qed jaħdem biex ikompli itejjeb l-istat tat-toroq fosthom Triq il-Fanal.

Hafna drabi l-Kunsill ma jkunx jista' jwettaq ix-xogħlijiet kollha mingħajr il-koperazzjoni ta' diversi Dipartimenti u Entitajiet Governattivi u għalhekk pubblikament nixtieq niringrazzjahom ta' kull għajjnuna. Niringrazzja ukoll lill-Ministru Għal Ghawdex għall-koperazzjoni tagħhom.

Il-Kunsill qed jipprepara lilu innifsu sabiex jakkwista art kbira wara l-Knsija parrokkjali wara li din tigi kklassifikata bħala open space għall-pubbliku. Meta din l-art tgħaddi f'idejn il-Kunsill aħna se nistiedu lill-pubbliku sabiex jgħinna nizviluppaw din il-ħolma ta' poplu f'waħda tangibbli.

Nagħlaq billi niringrazzja lill-shabi l-Kunsilliera kollha tal-għajjnuna u l-appoġġ kontinwu li jagħtuni matul is-sena u lill-ħaddiema kollha tal-Kunsill. Jien minn naħa tiegħi inwiegħed li nkompli naħdem għal gid tar-raħal tagħna.

Av. Daniel Attard
Sindku